

ত্রিপুরা হাফাঙ
ককথুম তেই হুকুমু দাগিখুঙ

স-৫৪৭

আগরতলা, ২৭ জুন, ২০২৪

প্ৰেস কনফাৰেন্স' হুকবার তেই হুকবার খীলায়নায় হামক্ৰায় মন্ত্ৰি

হুকবার খীলায়নায়রকনি আজিমুঙ কুসুঙনীয়

খীলায়নানি নায়মুঙগ' তাবুকনি হাফাঙ সাকতারজাক

হুকবার খীলায়নায়রকনি আজিমুঙ কুসুঙনীয় খীলায়নানি নায়মুঙগ' তাবুকনি হাফাঙ সাকতারজাক। হুকবারনি হামক্ৰায় খীলায়মানি বিসিংতাই হাসতেনি হামক্ৰায়' কতর সেপ তঙগ'। হুকবার খীলায়নায়রকনি হামক্ৰায়' হাফাঙ জত' জরাঅন' লগিঅ তঙগ'। হাবার দেৰামুঙনি বাৰ্গাই হাসতেনি দেৰামুঙগ' কীলায়জাক হুকবার খীলায়নায়রকনি দেৰামুঙন' সুপুঙনাঅ তাবুকনি হাফাঙ সাকতারজাক। থাঙনায় ২৬ জুন' তাঙনক কতরনি প্ৰেস কনফাৰেন্স' সঙচাজাক প্ৰেস কনফাৰেন্স' হুকবার তেই হুকবার খীলায়নায় হামক্ৰায় মন্ত্ৰি রতনলাল নাথ অ কক সাখা। প্ৰেস কনফাৰেন্স' হুকবার মন্ত্ৰি সাখা, হাবার দেৰামুঙনি বাৰ্গাই

দেৰামুঙগ' কীলায়জাক হাসতেনি ৮১,৩০১ জনা হুকবার খীলায়নায়রকনি দেৰামুঙন' সুপুঙগাই রীনানি লুউজিমুঙ রমজাকখা। হাবার দেৰামুঙনি বাৰ্গাই হুকবার খীলায়নায়রকনি এসডিআরএফ সামুঙবীতাংগ' তেই প্ৰধানমন্ত্ৰী ফসল বীমা যোজনাঅ চুবাচু রীজাকখা। ব' সাখা, থাঙনায় ১৬ নি সিমি ১৮ নভেম্বর, ২০২৩ সাইক্লোননি বাৰ্গাই হুকবার খীলায়নায়রকনি মায়খুল হাময়া আঁঙখা। বনি বাৰ্গাই হাসতেনি ২৩, ১৭১ হেক্টর হানি বীথায়রক হাময়া আঁঙখা। ৫৮, ২১০ জনা হুকবার খীলায়নায়রক দেৰামুঙগ' কীলায়খা। দেৰামুঙগ' কীলায়জাক অ হুকবার খীলায়নায়রকনি এসডিআরএফ সামুঙবীতাংগ' রাঙ ১৪ কোটি ৫৮ লক্ষ ৯৪ হাজার রীনানি বাৰ্গাই হুকবার নায়খুঙন' গসিমুঙ রীজাকখা। দেৰামুঙগ' কীলায়জাক হুকবার খীলায়নায়রকন' হেক্টর থাৰ্গাই রাঙ ৮, ৫০০ খীলায় রীজাকনায়। আবন' কাৰাইব' হটিকালচার নায়খুঙনি বিসিংগ' দেৰামুঙগ' কীলায়জাক ২০ হাজার ৭৮ জনা হুকবার খীলায়নায়রকন' এসডিআরএফ সামুঙবীতাংগ' রাঙ ৭ কোটি ৩৮ লক্ষ ২৪ হাজারনি গসিমুঙ রীজাকখা। প্ৰধানমন্ত্ৰী ফসল বীমা যোজনাঅ ৮৭৪ জনা হুকবার খীলায়নায়রকন' রাঙ ৪৪ লক্ষ ৬০ হাজার রীজাকনায়।

প্ৰেস কনফাৰেন্সঅ হুকবার মন্ত্ৰি সাখা, থাঙনায় ৬-৮ ডিসেম্বর, ২০২৩ অ হাসতেঅ কীচাঙমা জরা উাতীয় ফায়মানি বাৰ্গাই হাসতেনি হুকবার খীলায়নায়রক দেৰামুঙগ' কীলায়না নাঙখা। আবহায় ২, ১৩৯ জনা হুকবার খীলায়নায়রকন' প্ৰধানমন্ত্ৰী ফসল বীমা যোজনাঅ রাঙ ৬৯ লক্ষ ৩০ হাজার চুবাচু রীজাকনায়। ব' তেইব' সাখা, থাঙনায় ২৮ মে, ২০২৪ অ হাসতেঅ উাতীয় কীবাঙ ফায়মানি বাৰ্গাই দেৰামুঙগ' কীলায়জাক হুকবার খীলায়নায়রকন' চুবাচু রীনানি নায়মুঙগ' অ জরানি বিসিং নায়খুঙনি বিসিংতাই এসডিআরএফ সামুঙবীতাংগ' দেৰামুঙন' সুউই রীজাকনায়। ব' তেইব' সাখা, মধ্যপ্ৰদেশনি ইন্দোরঅ অ জরানি বিসিং পায়-ফালনি পানদাঅ হাসতেনি থায়জাক হুকবারনি মানীয়রকনি সানমুঙ কীবাঙ আঁঙমানি নুকজাকখা। হাসতেঅব' অবহায় পানদা সঙচানানি লুউজিমুঙ রমনা নাঙনায়। আবন' কাৰাইব' হাসতেনি সিমি থাঙনায় ২৬ জুনঅ কিউ দালনি ৩০ টন আনারস ব্যাঙ্গালুরঅ রহরজাকখা। প্ৰেস কনফাৰেন্স' হুকবার মন্ত্ৰি নায়খুঙনি বুকচা আচুক থায়' বরক তীলাঙনানি ককথুমন' রাঁগাই সাখা অ জরানি বিসিং ৫৯ জনা এগ্ৰি অফিসার (গ্ৰেড-১) টিপিএসসিনি বিসিংতাই চঙজাকখা ৩৩% খাতিজাকন' রাঁগাই ২১ জনা বীরাইরকব' চঙজাকখা। বরগন' দাতিন' অফার রীজাকনায়।
